

10 اپریل 2017ء

مالی سال 17ء کے پہلے نو ماہ میں بیرون ملک مقیم پاکستانی کارکنوں نے 14 ارب ڈالر کی ترسیلات بھیجیں

بیرون ملک مقیم پاکستانی کارکنوں نے مالی سال 17ء کے پہلے نو مہینوں (جولائی تا مارچ) میں 14057.67 ملین امریکی ڈالر وطن بھجوائے جبکہ گذشتہ برس کی اسی مدت میں 14387.79 ملین ڈالر موصول ہوئے تھے۔

مارچ 2017ء کے دوران کارکنوں کی ترسیلات زر کی مالیت 1694.37 ملین ڈالر تھی جو کہ فروری 2017ء کے مقابلے میں 19.58 فیصد زائد، اور مارچ 2016ء کے مقابلے میں ایک فیصد کم ہے۔ بلحاظ ملک مارچ 2017ء کی تفصیلات سے پتہ چلتا ہے کہ سعودی عرب، متحدہ عرب امارات، امریکہ، برطانیہ، خلیج تعاون کونسل کے ملکوں (بشمول بحرین، کویت، قطر اور عمان) اور یورپی یونین کے ملکوں سے بالترتیب 504.6 ملین ڈالر، 363.24 ملین ڈالر، 213.29 ملین ڈالر، 209.14 ملین ڈالر، 197.21 ملین ڈالر، اور 38.85 ملین ڈالر پاکستان بھجوائے گئے جبکہ مارچ 2016ء میں ان ملکوں سے آنے والی رقم بالترتیب 514.8 ملین ڈالر، 396.35 ملین ڈالر، 202.73 ملین ڈالر، 202.37 ملین ڈالر، 212.47 ملین ڈالر اور 26.61 ملین ڈالر تھیں۔ مارچ 2017ء کے دوران ناروے، سویٹزرلینڈ، آسٹریلیا، کینیڈا، جاپان اور دیگر ملکوں سے آنے والی ترسیلات زر مجموعی طور پر 168.04 ملین ڈالر رہیں جبکہ مارچ 2016ء میں ان ملکوں سے 155.82 ملین ڈالر موصول ہوئے تھے۔

☆☆☆